
८7, = तॉमास स्टीवन्स कोंकणी केंद्र प्रकाशन -4 

टनी, कै ३: : 

` „कोंकणी बरोंवची प्रमाण रीत (देवनागरी लिपयेंत) 
(Konkani Orthography Rules for writing Konkani in 


Devanagari script. Published by Thomas Stephens Konknni 
Kendr, B.B. Borkar Road, Alto Porvorim, Goa 403 527.) 

| आल्त पर्वरी, गोंय - 403 52. 


छापपी : मोरीन प्रिंटर्स, पणजी. 


मोल : 35 रुपय 


आमकां अशें दिसता 


संसारांतली खंयचीय भास घेयात. तिका कांय ब 
आसात हें पळेंवक मेळता. भारतांत वाठार, धर्म आनी जात ER Cats 
भाशेच्यो बोलयो आसात. भास एक अमूर्त संकल्पना (abstr 
cept) भास कोणूच उलयना. दरेक मनीस आपल्या समाजाची वा 
वाठाराची एक बोली उलोंवक आनी बरोंवक वापरता. सामाजीक, आर्थीक, 
शैक्षणीक, सांस्कृतीक, राजकीय वा हेर कारणांक लागून ह्या बोलयां मदली 
एक बोली प्रमाण म्हणून लोक मांदून घेतात. भासविज्ञानांत तिका प्रमाण 
बोली (standard dialect or standard variety) अशें म्हणतात. वेळा 
काळा प्रमाणें एके प्रमाण बोलयेच्या जाग्यार दुसरी बोली, प्रमाण बोली 
जावपाची शकक्‍्यताय आसा. देकीक आमी मराठी घेवुंया. मराठीच्यो 
कितल्योशोच बोलयो आसात. नागपुरची मराठी, चित्पावन मराठी, कोल्हा- 
पुरी, खानदेशी, सामवेदी, मालवणी, पुणेरी आनी हेर मराठी बोलयो आसात. 

ह्या बोलयांनी उतरांचो, उच्चाराचो, व्याकरणाचो आनी अर्थाचो फरक आसा 
चोवदाव्या. शेंकड्यांत ज्ञानेश्वरीक लागून ताच्या समाजाची बोली प्रमाण मराठी 
जाली. ...,एकुणिस्रव्या शेंकड्यांत आंग्लिकन मिशनरिंनी पुण्या जिल्ह्यांत 
राबितो केलो, बायबल मराठींत भाशांतर करूंक तांणीं पुण्यांतल्या चित्पावन 
बामणांचो आधार घेललो. क्रिस्तांव धर्माची आनी क्रिस्तांव धर्मा विर्शी माहिती 
दिवपी  पुस्त॑कां' तार्णी मराठींत भाशांतर करून घेतलीं. हाका लागून 
चित्पावनांची मराठी बोली "मराठी भास" ह्या नांवान वयर सरली. फुडें 
ब्रिटिशांनी महाराष्ट्रांत शिक्षणा खातीर गांवां गांवांनी मुळाव्या शाळांनी मराठी 
शिकोवपाक सुरवात केली. तेन्ना पुण्यांतल्या "चित्पावनांची मराठी" शाळेच्या 
बर्तुळांत पावली. हाका लागून पुण्याची मराठी 'प्रमाण मराठी' म्हणून 
नांवाजती जाली. ही 'प्रमाण मराठी' शाळेंत वचून शिकची पडता. मराठी 
लोकांनी घरांत उलोंवच्यो बोलयो शाळेत शिकचे आनी शिकोंवचे 'प्रमाण 
मराठी' परस वेगळ्यो आसात. हीच वस्तूस्थिती आमकां हेर सुधारीत 
भासांचो इतिहास शिकताना पळेंवक मेळता. 

कोंकणी भाशेक सैत जायत्यो बोलयो आसात. हांतल्यो तीन बोलयो 
स्वतंत्रपर्णी प्रमाण जाल्यात आनी त्यो उलोवपाक, बरोवपाक वापरतात... ह्यो 
तीन बोलयो अशो आसात § 

गोंयच्या क्रिस्तांव लोकाची बारदेशी बोली. “हे बोल॑येची चडशी o. 
बरपावळ रोमी लिपयेंत आसा | ५५ 

2. गोंयच्या हिंदू समाजांतल्या एका गटाची अंत्रुजी बोली. हे बोलयेची 
बरपावळ देवनागरी लिपयेंत चड आसा. 

3. कर्नाटकांतल्या क्रिस्तांव लोकाची बोली. ही बोली गोंयच्या क्रिस्तांव 
लोकाचे बारदेशी बोलयेक लागीं आसा. कर्नाटकांत कोंकणी 
खातीर कन्नड अधिकृत लिपी. म्हणतच हे बोलयेची बरपावळ 
चडशी कन्नड लिपयेंत आसा. 

गोंयांत कोंकणी खातीर दोन लिपयो वेव्हारांत चलतात. पूण कोंकणी 

फुडें व्हरपाक एके लिपयेची गरज. भाशे खातीर एक लिपी घडयली जाल्यार 
ती लिपी ते भाशेची सभावीक (natural script) ei येता. देकीक कन्नड 
लिपी कन्नड भाशेची सभावीक लिपी. ते लिपयेंतल्यान कन्नड भाशेचे सर्व 
ध्वनी (speech sound) बरोवपाक जातात. देवनागरी लिपी संस्कृत, 
हिंदी, मराठी, सिंघी, कोंकणी आनी कांय हेर भासो बरोवपाक वापरतात. ती 
कोंकणी खातीर घडोंवक ना. कोंकणीचे सर्व ध्वनी बरोवपाक देवनागरी 
लिपयेंत कुरवो नांत. देकीक म्‌, न्‌, ल्‌ आनी q ह्या व्यंजनांचो म्हाप्राण 
दाकोंवक देवनागरीत कुरवो नांत. कोंकणीचे हेर ध्वनी च्‌, ज़, झ्‌ , ऐं, ऑ, 
फू, दाकोंवक देवनागरी वर्णमाळेंत कुरवो नांत. परिवर्तीत देवनागरी लिपयेंत 
ते ध्वनी दाकोंवचे पडतात. म्हणून देवनागरी लिपी कोंकणीची सभावीक 
लिपी म्हणूंक जांवची ना. देवनागरी लिपी भारतीय लिपी आनी भारतांत चालू 
आशिल्ल्या लिपयां Prax ती खूब जाणांक संवकळिची. ह्या दोनूच कारणांक 
लागून ती कोंकणीक आपणायल्या. ते भायर गोंयची राजभास कोंकणी. 
गोंयांत कोंकणीची अधिकृत लिपी देवनागरी. गोंयांत रोमी कोंकणी आनी 
देवनागरी कोंकणी अशे वांटे नांत. बगर रोमी लिपी आनी देवनागरी लिपी 
कोंकणी बरोंवक वापरतात. 

संस्कृत भास उलयतात तशें देवनागरीत बरयतात. बरयतात तशें 

वाचतात. वाचतात asi उलयतात. हिंदी, मराठी आनी कोंकणी भासो 
देवनागरीत बरयताना बरोवप आनी वाचप एक जायना. कोंकणी देवनागरीत 
बरयताना बरोवप आनी वाचप एक जायना हाच्यो कांय देकी पळेयात: 


बरोवप उच्चार बरोवप उच्चार 
बरोवप aay देवाक दॅवाक्‌ 
कवी कवि उदकांत उदकांत्‌ 
काळजाक काळूज़ाक्‌ घोडो घॉडॉ 
पंडीत पण्डित्‌ पोरसूं पोर्सु 


विवीध कारणांक लागून देवनागरी लिपयेच्या वाचपा आनी बरोवपा मदीं 

फरक आसा. इतलेंच न्हय, Ford शिकप मराठींत केल्लीं मनशां देवनागरी 
लिपयेंत कोंकणी बरयतात आनी बरयिल्ली वाचतात. तांच्या बरोवपाचेर आनी 
उलोवपाचेर मराठीचो बरोच प्रभाव दिसून येता. ह्या कारणांक लागून 
महाराष्ट्राच्या मराठी मनशांक गोंयच्या हिंदू लोकान बरयिल्ली कोंकणी 
मराठीची एक बोली कशी दिसूंक लागली. गोंयच्या कांय हिंदू लोकाक 
आपली भास मराठीची बोली दिसली. गोंयच्या क्रिस्तांवांक सैत हिंदू लोकान 
देवनागरींत बरयिल्ले कोंकणीक मराठीचो वास येवपाक लागलो. 

कोंकणी भास मराठी परस वेगळी. हें वेगळेपण आनी खाशेलेपण 
बरोवपांत, उच्चारांत, व्याकरणांत आनी हेर मळांनी सांबाळची गरज. देखून 
तॉमास स्टीवन्स कोंकणी केंद्रा तर्फैन कोंकणीचें प्रमाणिकरण करताना मराठी 
बरोंवची रीत दोळ्यां मुखार दवरुंक ना. ताचे बदला कोंकणीची खाशेलेपणां 
दोळ्यां मुखार दवरल्यांत. गोंयांत आमच्या भुरग्यांचें मुळावें शिकप कोंकणींत- 
ल्यान जाता आनी जांवक जाय. असल्या वेळार आमच्या भुरग्यांक आमची 
भास देवनागरींत बरयताना चड आडखळी आनी त्रास जांवक फावो नांत. 
कोंकणींत बरयिल्लीं उतरां मराठीत वा हिंदीत कशीं बरयतात ताचेर लक्ष 
दवरची गरज ना. तशें केल्यार कोंकणी आपलीं खाशेलेपणां सांडून बसतली. 
कोंकणी देवनागरींत बरयताना मराठी, हिंदी वा संस्कृत बरोंवच्यो पद्धती 
दोळ्यां मुखार दवरल्यार आमच्या भुरग्यांक कोंकणी शिकपाक चड त्रास 
जातले. इतलेंच न्हय कोंकणी बरोंवक शिकचे खातीर तांकां मराठी, हिंदी वा 
संस्कृत भासो शिकच्यो पडतल्यो! 

मराठी मनशांचीं भुरगी मराठी शिकताना मराठींत बरयिल्लीं उतरां 
हिंदीत कर्शी बरयतात हाचेर लक्ष दिनांत. मराठी शिकताना भुरगीं मराठी 
बरोंवची रीत शिकतात. उपरांत हिंदी बरयताना हिंदी पद्धत वापरतात. हें 
तत्व दरेक भास वापरता. कितलिंशींच उतरां मराठींत बरयतात तीं हिंदींत 
वेगळे पद्धतीन बरयतात. देकीक: 


मराठी हिंदी मराठी हिंदी 
कवी कवि परमाणू परमाणु 
भूमी भूमि प्रगती प्रगति 
प्रतिनिधी प्रतिनिधि प्रतिध्वनी प्रतिध्वनि 
भक्ती भक्ति कानून क़ानून 
जमीन ज़मीन मजा मज़ा 
बरफ बरफ़ 


कोंकणीचें प्रमाणिकरण करताना तिका मराठीच्या प्रभांवांतली मुक्‍त 


आ चि 


करपाचें साधन आमी केलां. हें करताना आमकां शणै गोंयबाबाचीं उतरां धीर 
Raa. "आमची ya विद्येत फाटी आसा?" ह्या ताच्या उलोवपांत तो 
म्हणता: "...कसलीय खबर तुमकां समजून घेवची (घेंवची) आसल्यार, थैंच्या कोणाय बरप 
शिकिल्ल्या मनशाक आनी बरप शिकूंक नाशिल्ल्या मनशाक, तुमी विचारून पळयात (पळेयात). म्हजी 
मनापासून खात्री जाल्या, कि तुमकां धादोशी जायसारकी जाप मेळळी जाल्यार, ती बरप शिकूंक नाशिल्लो 
रूपो व्हडेकार, खांपू तारी, भिंवलो गांवकार, देवगो म्हार, खेमलो चाम्हार असल्या मनशांकडसूनूच 
मेळटली. हांव केन्नाय गोंयां भोंबडेक वेतकूच जी जी नवी खबर पुंजायतां ती असल्याच मनशांकडसून. 
बरप शिकिल्ल्यांकडसून जाल्यार म्हजी निर्शणीच जाता. giia ल्लीय अतिताय ना. बरप 


शिकिल्ल्यांचें गिन्यान म्हळ्यार छापिल्ले fra.” शणै गोंयबाबाच्या अणभवा तसलेच 
अणभव केंद्रांत कोंकणी वावर करताना आमकांय आयल्यात. देखून शिकिल्ले 
मनीस देवनागरीत कोंकणी कशे बरयतात हाचेर लक्ष घालचे परस शिकूंक 
नाशिल्ले लोक कोंकणी कशे उलयतात हाचेर भर दिला. 
केंद्रांत शिकयताना, कोर्स चलयताना, पुस्तकां छापताना, देवनागरी 
लिपयेंत कोंकणी बरयताना आनी हेर कोंकणी वावर करताना आमकांच 
बरोंवचे रिती विशी दुबाव, प्रस्न निर्माण जाले. बरोंवचे रितीक लागुन तकली 
फोडताली. हेर भासांनी बरयताना दुबाव आयल्यार शब्दकोश पळेल्यार 
दुबावांक जापो मेळतात. कोंकर्णीत देवनागरी लिपयांच्या कोशांनी 
एकसारकेपण ना. एका कोशकाराचो शब्दकोश घेवून पळेल्यार तांतूंत सैत 
एक पद्धत ना. हाका आडवाद फा. सेबेस्त्यांव दालगादाचो कोंकणी - 
पुर्तुगेज शब्दकोश. पूण ह्या शब्दकोशांत वापरिल्ले रिती परस वेगळी रीत 
देवनागरीत कोंकणी बरयताना वापरून आयिल्ल्यान ताच्या शब्दकोशाचेरूच 
अवलंबून रावूंक आमकां जायना जालें. कोंकणी संशोधकांक देवनागरीत 
कोंकणी बरयताना इतले त्रास जातात तर सामान्य शिकप्यांची आनी 
शिकोवप्यांची गत कसली जायत हाचेर आमी विचार केलो. देवनागरीत 
कोंकणी बरयताना एकसारकेपण, आनी सोंपेपण हाडपाक आमी आमचे 
पद्धतीन साधन केलां. कोंकणीचो फुडार आशेतल्यांनी एकठांय आयल्यार हे 
बरोंवचे रितींत आजून सोंपेपण हाडूंक जाता. 
भास बरयताना बरोंवच्या नेमांची गरज लागता. ह्या नेमांक लागून 
बरोवप, छापप आनी टायपिंग ed प्रमाणिकरण जाता. तशेंच उतरांचें, 
उच्चाराचे, व्याकरणाचें आनी अर्थाचें प्रमाणिकरण केलें जाल्यार भाशेचें 
प्रमाणिकरण जातलें. देवनागरीत कोंकणी बरयताना प्रमाणिकरण आजून 
जांवक ना. तें करपाचें काम भासविज्ञानिंचें आनी जाणकारांचें. तांचे वांगडा 
शिकोवपी, बरोवपी, छापपी, उजवाडावपी हांणी एकठांय बसून उकत्या 


ks 


मनान भासाभास करची पडता. जांच्या हातांत पदवी, अधिकार, हुद्दो आनी 
कोंकणीचे प्रमाणिकरण करपाची तांक आशिल्ली तांचे कडे आमी सुचयतांव तें 
समजून घेवपाची इत्सा वा vad मन आमकां दिसलें ना. कितल्याशाच 
आमच्या शिकप्यांक, शिकोवप्यांक, वाचप्यांक आनी कांय बरोवप्यांक आमी 
सुचयिल्ली प्रमाण पद्धत समजल्या. पूण ती पाठ्यपुस्तकांनी आनी हेर बरपा- 
वळींत अधिकृत करपाक मन आसून सैत तांचे कडे सत्ता आनी हुद्दो ना. 
देखून हें काम॑ केंद्रान फुडाकार घेवून aed पडलें. संशोधकांचें काम नवें 
सोदून काडचें, चुकलां तें दाकोंवचें, ued आसा तें ard, चुकी दुरूस्त 
करच्यो. हें काम करताना संशोधकांक तेंको दिवपी भोव थोडे. तरूय 
संशोधकान हेरांचो तेंको ना म्हणून वोगीं way वा वावर सोडून दिवप बरोबर 
न्हय. शंबरांतल्या 99 जाणांनी चुन्याच्या उदकाक दूद म्हणलें म्हणून चुन्या 
उदक दूद जायना. फकत एका संशोधकान चुन्या उदकाक 'चुन्या उदक' 
म्हणलें म्हणून तें फट जायना. देवनागरी लिपयेंत कोंकणी बरयताना खूब 
दुबाव, प्रस्न आनी अडचणी उब्यो जातात. ते भायर, बरयताना मुळाव्यो 
आनी मुखेल चुकी आजून जातात. जें कितें बरयतात तांतूं एक पद्धत ना. 
"हेंय चलता, da चलता, कितेंय चलता, देवनागरीत आसल्यार जालें" ह्या 
चिंतपाचेर देवनागरीत बरोवप चलता. ह्या विशयांचेर हाचे आदीं आमी 
संबंधीत व्यक्तीं कडे भासाभास केल्या. पूण फळ मात शुन्य. 
केंद्रान फुडाकार घेवून रोमी लिपयेंत कोंकणी बरयतल्यां लागीं संवाद 

करून Riad रीत प्रमाण केल्या. हीच प्रक्रिया कानडी लिपयेंत कोंकणी 
बरयतल्यां लागीं करून बरोंवची रीत प्रमाण केल्या. हाका लागून रोमी आनी 
कन्नड लिपयांनी कोंकणी बरयताना तांच्यो तांच्यो प्रमाण रिती आसात आनी 
त्यो लोकान Higa घेतल्यात. 988 वर्सा केंद्रान फुडाकार घेवून "देवनागरी 
लिपयेंत कोंकणी बरोंवचे नेम" ही पुस्तिका काडिल्ली. तेदनां पासून आज 
मेरेन मांडवी न्हंयत खूब उदक व्हांवलां आनी तशेंच केंद्रांत कोंकणी विशीं 
जायतें संशोधन चल्लां. ताचेर आदारून "कोंकणी बरोंवची प्रमाण रीत 
(देवनागरी लिपयेंत)* Š पुस्तक तयार जालां. हें पुस्तक तयार करताना 
आमी हे सकयले विशय मतीत दवरल्यात आनी तांकां महत्व feat: 

l. कोंकणी भासविज्ञानः कोंकणीची खाशेलेपणां, तिचे उच्चार आनी 

व्याकरण. 

2. रोमी लिपयेंत कोंकणी बरोंवची प्रमाण रीत. 

3. देवनागरी लिपयेंत कोंकणी बरोंवच्यो रिती. 

4. कन्नड लिपयेंत कोंकणी बरोंवची प्रमाण रीत. 


es 

. गोंयांत कोंकणी बरयताना वापरच्यो दोन मुखेल बोलयो: गोंयच्या 


क्रिस्तांवांची बारदेशी बोली आनी हिंदू समाजाची अंत्रुजी बोली. 


. मुळाव्या शाळांनी कोंकणी शिकर्ची माणकुलीं भुरगीं आनी तांच्यो 


अडचणी. 


. कोंकणी शिकप्यांचे, शिकोवप्यांचे, वाचप्यांचे, बरोबप्यांचे प्रस्न, दुबाव 


आनी अडचणी. 


, आज मेरेन देवनागर्रीत कोंकणी बरोंवचे विशीं प्रकाशीत जाल्ली 


बरपावळ, चर्चा आनी वादविवाद. 


, बरयताना आडवाद जाता तितले उणे करचे आनी बरोवपांत 


एकसारकेपण (uniformity) आसचें हें धोरण. 


. हेर भासो देवनागरींत कशो बरयतात हाचेर भर दिनासताना कोंकणी 


बरयताना सोंपेपण कशें हाडचें हाचेरूच लक्ष केंद्रीत केलां. 

शिकप्यांनी, शिकोवप्यांनी, वाचप्यांनी, जाणकारांनी आनी हेरांनी 
केल्ल्यो वेव्हारीक सुचोवण्यो. 

गोंयांत रावपी कोंकणी लोकाच्यो विवीध कोंकणी बोलयो. (चत्रायः 
गोंयांत बोली आनी शैली हीं उतरां वापरताना घुसपागोंदळ जाला. 
बोली = dialect. शैली = style. देकीकः बाकीबाब बोरकाराली 
कविता शैली दोतोर मनोहर सरदेसायचे कवितेचे शैली परस वेगळी. 
पूण दोगांयची कोंकणी बोली एकूच आनी चाफ्राचे कोंकणी बोलये परस 
वेगळी.) 


3. "थोडें तुमचें, थोडें आमचें" हें लोकशायेंतलें वेव्हारीक तत्व. 
4. शणै गोंयबाबाचे विचारः 
i) 


.. 


— 


"कोंकणी अकरुपी करूंक भौ माधवबाब शानभाग हांणीं जो aura 
सुचैला तोच खरो. आमी जणअकलो आमगेल्या भांगराच्यो म्होरो 
बाजारांत हाडुंया. तिजोरेंत चावयो-कुलपांत दवरूंया नाका. 
म्हणटकूच, तांची थैं पारख जावन, जी म्होर बरी चलता ती 
आपशीच लोक हातांत घेतलो. म्हजी म्होर बरी, म्हजी म्होर खरी 
अशें म्हणून हटवाद करपाची निखालूस गरज ना." (येवकार 
अध्यक्षाले उलोवप, 7946, पानां 62-63) 

"मास आुलैतल्याक आनी आयकतल्याक, बरैतल्याक आनी वाचत- 
ल्याक सगळ्यांक सारकी रोखडी समजूंक जाय. थोड्याशा 
पंडितांक समजली म्हूण जायना. कास्टी न्हेशिल्ल्या गावड्याक 
लेगीत ती समजूंक जाय. ताका लेगीत दिसूंक जाय कि कोंकणी 
भास आपणाली.* (येवकार अध्यक्षालें उलोवप, पान 66) 

i) * अुतरांची संस्कृती म्होर मारुंया नाका आनी जड जडावाच्या 
: नादाक लागून आमगेली सोपी भास कठीन wear नाका. कोंकणी 
भास आमी अशे तरेन फुलोवंया (फुलोंवया) कि when vasa 
साकून ten पांवड्या मेरेन आुलोवपांत तशी बरोवपांत ती सगळ्यांक 
सारकी समजूंक जाय. वैली भास आनी सकैली भास, पंडिती भास 
आनी mast भास आशे तिचे aie जावंक (जांवक) जायनात." 
(येवकार अध्यक्षालें उलोवप पान 77.) 
कोंकणीचेर संशोधन करून, खूब नियाळ आनी भासाभास करून 
देवनागरी लिपयेंत कोंकणी बरोंवची प्रमाण रीत केंद्रान आपल्या वावरा खातीर 
तयार केल्या. केंद्राचे सर्व बरपावळींत आनी वावरांत हे रितिचो वापर 
जातलो. ती करताना खंयचे एके जातिची, धर्माची, वाठाराची कोंकणी बोली 
आनी तिचें व्याकरण अधिकृत म्हणून dan ना. ताचे बदला रोमी आनी 
देवनागरी लिपयांनी कोंकणी बरयताना जितलें सारकें आसा आनी घेवपाक 
जाता तें घेतलां आनी एक नवी प्रमाण कोंकणी घडोवपाचें धाडस केलां. ही 
प्रमाण कोंकणी हिंदूंची न्हय, क्रिस्तांवांची न्हय. ती गोंयच्या कोंकणी 
लोकाची. l00 वर्सा फाटीं नॉर्वे देशांत नॉर्विजियन भाशेच्यो जायत्यो बोलयो 
आशिल्ल्यो, पूण एक प्रमाण नॉर्विजियन नाशिल्ली. ह्या बोलयां मदली प्रमाण 
नॉर्विजियन खंयची हाचेर वाद सुरू जालो. तेन्ना नॉर्वे सरकारान भास- 
विज्ञानींक आपोवन एक प्रमाण नॉर्विजियन भास ठरोवपाक सांगलें. भासविज्ञा- 
निंनी Gada एक बोली प्रमाण म्हणून मांदून घेंवचे परस बोलयांचो अभ्यास 
करून एक नवीन प्रमाण नॉर्विजियन घडयली. आज तिका नॉर्विजियन भास 
म्हणून वळकतात. 
कोंकणींत सर्वांनी मांदून घेतिल्ली आनी वापरची एकूच प्रमाण बोली ना. 
तीन प्रमाण बोलयो आसात. हाचो उल्लेख हाचे आदीं केला. गोंयांत दोन 
मुखेल बोलयो आसात. रोमी लिपयेंतले कोंकणीचें प्रमाणिकरण जालां. 
देवनागरी लिपयेंतले कोंकणीचे प्रमाणिकरण आजून जांवक आसा. ह्यो दोनूय 
बोलयो एकठांय हाडून एक नवी प्रमाण कोंकणी घडोवपाचें साधन केंद्रान 
केलां. हाका लागून हिंदू आनी क्रिस्तांव लोक एकठांय येतले आनी 
उपचारीक मळांनी उलयताना, वर्णनात्मक भास (descriptive language) 
बरयताना एक नवी प्रमाण कोंकणी वापरतले. शाळेंत ती शिकतले आनी 
शिकयतले. लोकशायेंत चार चौगांक सांगाता घेवून फुडें वचपाचें आसता, 
कोंकणीचें प्रमाणिकरण करताना हेंच धोरण पाळचें पडता. ना जाल्यार 
were गोंयांत "हिंदू बामणांची कोंकणी वा क्रिस्तांवांची कोंकणी" असले 
वांटेफांटे आसात तेच उरतले आनी कोंकणीची उदरगत जांवक पांवची ना. 
EN, 


गोंयांत देवनागरी लिपी कोंकणी खातीर l850 उपरांत वापरपाक 
सुरवात केली. हाका लागून आतां देवनागरीत कोंकणी बरयताना आनी 
वाचताना आसचो फरक पुराय तरेन काडून उडोंवक कठीण. देखून केंद्रान 
आतां देवनागरीत कोंकणी बरयताना चालू आशिल्या रितिंचो अभ्यास करून 
बरोंवचे Refs प्रमाणिकरण हाडपाक यत्न केल्यात. हे पद्धतीक लागून आतां 
कोंकणी Rear अडचणी उण्यो जातल्यो. कोंकणी बरोंवक सोंपी 
जातली, आडवाद उणे जातले आनी कोंकणी देवनागरीत बरयताना 
एकसारकेपण (uniformity) दिसतलें. ही पद्धत कोंकणीच्या सर्व मळांनी 
वापरली जाल्यार कोंकणीचे प्रमाणिकरण गोंयांत जावपाक चड काळ लागचो 
ना. 

शणै गोंयबाबाच्या उतरांनी भोव थोडो बदल करून आमी शेवटाक 
सांगूंक सोदतातः 

आमच्या आनी तुमच्या मनाची फटवण करूंक आमी तुमकां नाका 
जाल्ल्यो फटाशी सांगूंक नांत. आमचो दर एक मुद्दो तुमी तुमचे बुद्दिचे साणीर 
घांसून पळेयात आनी कसाक लागल्यार घेयात. 


आल्त परवरी प्रताप नायक, जे. स. 
2 3ga 2002 मातेव आल्मेद, जे. स. 
शिल्पा शिंदे 

dialect 
linguistics 

plural 

cardinal numbers 
aspiration 
inflectional 
proper noun 
consonant 
compound word 
assimilation 
diphthong 
oblique form 
vowel 


» | te 


कोंकणी बरोंवची प्रमाण रीत 
(देवनागरी लिपयेंत) 


4.4. कोंकणींत कांय उतरां स्वरांत सोंपतात. देकीक: 
माती qd नातू गोरूं दिवे केळें 
घोड़ो जालों काणी मोर्ती लाडू कालूं 
पाडे तळे चलो गेलों wwe धांवलीं 


.2 कोंकर्णीत कांय उतरां व्यंजनांत सोंपतात, पूण बरयताना पांय 
मोडची कुरू वापरची गरज ना. देकीक: 


ताक /ताक्‌/ लज /लज्‌/ 
कण /कण्‌/ मन /मन्‌/ 
काम /काम्‌/ पाल /पाल्‌/ 
माग /माग्‌/ दाट /दाट्‌/ 
सात /सात्‌/ काप /काप्‌/ 
साय /साय्‌/ चित्र /चित्र्‌/ 
मुक्त /मुक्‌त्‌/ पांच /पांच्‌/ 
माड /माड्‌/ दांब /दांब्‌/ 
भास /भास्‌/ साद /साद्‌/ 


बरोंवचे रितीक लागून ताक, लज, कण,... साद हीं उतरां "अ कारांत 
सोंपतात" असो जायत्या जाणांचो चुकिचो समज आसा. 


2. कोंकणींत आनी भारताच्या जायत्या भासांनी ष्‌ ह्या व्यंजनाचो 
स्वतंत्र उच्चार ना. बरयताना मात ताचो वापर करतात. कोंकणींत 
बरयताना ष वापरची गरज ना. ताच्या बदला श बरयल्यार जाता. 
देकीकः 

इश्ट पुश्टी शटकोन नश्ट 

पुरूश आकर्शण सृश्टी दुश्ट 

उश्ण द्वेश हुशार कृशी 


= = 


निशेद दृश्टी विशेश नश्टो 
विशय कश्ट राश्ट्र शिश्य 


चत्रायः विशेश नामांक हो नेम लागू करिना जाल्यार जाता. 
देकीकःकृष्ण, सुभाष, उषा, विष्णु, महाराष्ट्र, ... 


3. संस्कृत ऋ स्वर कोंकर्णीत ना. संस्कृत ऋ स्वर कोंकणी 
उतरांनी री वा रू जाला. देकीक: 


संस्कृत कोंकणी 

ऋण रीण 

ऋषि रुशी 

ऋग्वेद रुग्वेद / रिग्वेद 
ऋतु रुतू 


चत्रायः ऋ स्वराची c कुरू संस्कृत वा प्राकृत भासां कडल्यान 
आयिल्ल्या उतरांनी बरयताना वापरतात. 


देकीकः अमृत कृपा संस्कृत प्राकृत 
अधिकृत तृप्ती प्रवृत्ती निवृत्ती 
संस्कृती आकृती पृथ्वी मृदंग 


4. खंयचेंय उतर जर S£ pria सोंपता जाल्यार तो S£ कार 
सदांच लांब बरोंवचो. देकीकः 


की कवी खिळी घोडी 
दी लागीं तयारी चिंतपी 
केळी जोर्ती तांतीं मोती 
धनी पुजारी तळीं दिवली 
तोंडी देवी बोकडी दुबावी 


पिचकारी भिकारी फटफटी फांशी 
sia 


चत्राय : विशेश नामांक हो नेम लागू करिना जाल्यार जाता. 
` देकीकः कांति, ज्योति, सुमति, ... 


5. Gada उतर जर ऊ/ऊं कारांत सोंपता जाल्यार तो ऊ/ऊं कार 
सदांच लांब बरोंवचो. देकीकः 


q 4 q k: 

काजू गोरूं कोडू लाडू 
पोरसूं परमाणू थोरूं जादू 
aq वासरूं तारूं जंतू 
झाडू डमरू धातू नातू 


चत्राय : विशेश नामांक हो नेम लागू करिना जाल्यार जाता. 
देकीक: विश्णु, दीनबंधु, मंजु, ... 


6. खंयचेंय उतर जर एकूच व्यंजनांत सोंपता आनी ताचे आदीं ई/ईं 
कार आयल्यार तो ई/ई कार सदांच लांब बरोंवचो. देकीक: 
अखील धारावाहीक नैतीक बारीक 
ललीत धार्मीक जागतीक भौतीक 
तांत्रीक निश्‍चीत जिवीत मुद्रीत 
दैनीक मोलादीक प्रामाणीक गणीत 
काळींग भाशींग मावळींग दाळींब 


आडवाद: लिंग, बिंब, टिंब, प्रतिबिंब, स्त्रीलिंग, पुल्लिंग, भिंग, 
पिंड, कुटुंब, आनी हेर भासांतलीं उतरां. 


(टीपः आडवादांतलीं हीं उतरां जोड व्यंजनांत सोंपतांत. cate: 
लिंग = /ल्‌+इ+ङ्+ग्‌/ बिंब = /ब्‌+इ+म्‌+ब्‌/ 


wary: विशेश नामांक हो नेम लागू करिना जाल्यार जाता. 
देकीक : सुनिल, अनिल, अजित, ... 


= वः 


7. खंयचेंय उतर जर एकूच व्यंजनांत सोंपता आनी ताचे आदीं 
ऊ/ऊं कार आयल्यार तो GS कार सदांच लांब बरोंवचो. देकीक : 


शूर पणसूल चतूर दुर्गूण 
सूंब खूंट रूंद फोंडकूल 
करूंक फोडूंक चाबूक सांगूंक 
बोकूल ऊब भरून पाडूक 
कोगूळ कुरूप तांदूळ एकूण 
आपूण तिळगूळ बंदूक पूण 
देखून तुटून चुकामूक पुरूस 
सून नाजूक भूंय मुकूट 


आडवाद- गुंड, पुंड, धुंद, कुंड, कुंज आनी हेर भासांतलीं उतरां. 
(टीपः आडवादांतलीं हीं उतरां जोड व्यंजनांत सोंपतांत. देकीक: 
गुंड = /ग्‌+उ+ण्‌+ड्‌/ धुंद = /घृ+उ+न्‌+द्‌/ ) 


चत्रायः विशेश नामांक हो नेम लागू करिना जाल्यार जाता. 
देकीकः अरूण, अतुल, ... 


8. खंयचेंय उतर जर जोड व्यंजनांत सोंपता, तेन्ना ताचे आदीं 
येवपी इ वा उ कार मोटवो बरोंवचो. देकीकः 


चित्र दिश्ट साहित्य चिन्ह 
शिश्य शिल्प विघ्न विचित्र 
शिस्त विच्छिन्न नित्य प्रसिद्ध 
स्वामित्व चित्त सिद्ध दिव्य 
पुज्य मुख्य तुस्त दुश्ट 
जुस्त शुन्य खुद्द गुप्त 
सुत्र शुक्र पुण्य मुल्य 
मुक्त युद्ध शुद्ध समुद्र 


आडवाद : i) तीव्र, तीक्ष्ण, सूक्ष्म, शीघ्र, 


TAC 


ii) रेफ दिल्ल्या उतरांनी रेफा आदलो ई कार ऊ कार लांब बरोंवचो. 


देकीक : 
कीर्त 
तीर्थ 


दीर्घ जीर्ण 
अपूर्ण ` चातूर्य 
मूर्त मूर्ख 

Ted अमूर्त 


9. Gada उतर जर आ/आं, ई/ई, ऊ/ऊं, We, ओ/ओं कारांत 
सोंपता आनी त्या उतरांत खंयसरूय जर ३/इं कार आयलो जाल्यार 
तो इ/इं कार Aled बरोंवचो. देकीक : 

9.4 आ/आं कारा आदीं येवपी इ/इं कार मोटवो जाता. देकीक: 


दिता पिता शिदा तिका 
लिला परिक्षा भिक्षा शिंगां 
थिकां दिशा हिका समिक्षा 
जिवा टिका दिला निंदा 
पिडा शिक्षा दितां फिंतां 
9.2 ई/ई कारा आदीं येवपी s/s कार Aled जाता. देकीक : 
किजिली तिची feat प्रिती 
मिरी परिधी तिखी दिशी 
पिशी PRT भुमिती शिंवपी 
चिनी दिली विडी मिती 
शिंपी दिवपी निधी परिमिती 
9.3 WS कारा आदी येवपी इ/इं कार Aled जाता. देकीक : 
लिंबू बिंदू चिंबू चिरूं 
हिंदू विचू सिंधू fag 


e opi 


9.4 ए/एं कारा आदीं येवपी इ/इं कार मोटवो जाता. देकीक : 


तिचे 
faš 
हिचे 
हिणें 
दिले 
जिणें 


95 avai कारा आर्दी येवपी इ/इं कार 


देकीकः 
तिचो 
किलो 
पाठिंबो 
दिवो 
शिरो 
किरकिरो 


जिते 
निळे 
पिडे 
पिये 
विणें 
पिशें 


केळिलो 
जिवो 
खिमो 
वातिचो 
दितलों 
बिबो 


पिकें 
रातकिडे 
खिळे 
feed 
दिवे 
चिरे 


रातिचो 
हिचो 
पिसो 
खिळो 
चिरो 
खिसो 


काळजिरें 
तिचें 
गिचमिडें 
जिरें 
शिकें 
तिणें 


मोटवो जाता 


पिडो 
पालिचो 
निरो 
तिळो 
पितलों 
जिचो 


चत्राय : विशेश नामांक हो नेम लागू करिना जाल्यार जाता 
कोंकणीचो, शांतीची, अमीता, तुळशीलो 


enim: सीता, 


जयंतीचो, ... 


॥0. Gada उतर जर आ/आं, ई/ई, Gs, WE, ओ/ओं ore 
सोंपता आनी त्या उतरांत खंयसरूय जर उ/उं कार आयलो जाल्या 
तो उ/उं कार मोटवो बरोंवचो. देकीक 

l0. avai कारा आदी येवपी BS कार मोटवो जाता 


देकीक : 
कुळां 
सुतां 
Sal 
मुसा 


रुका 
फुलां 


पुता 


भुजां 


पुसा 
घुला 
घुता 
मुळां 


तुका 
कुसां 
दुकां 
पुजा 


0.2 ई/ई कारा आदीं येवपी उ/उं कार मोटवो जाता. देकीक: 


गुणी दुदी बहादुरी सुची 
सुखी सुपारी सुरी मुदी 
मुनी जुगारी वाटकुळी खुनी . 
गुळी मजुरी सुटी सुकी 
खुंटी . तुजी फितुरी मानगुटी 
0.3 WS कारा आर्दी येवपी Ws कारं मोटवो जाता. 
देकीक: 
KES PS: चुरूचुछ पुरू 
सुरू उंवाळूं रुतू गुरू 
तुरुतुरू मुरूं रुजू उंबळूं 
॥0.4 ए/एं कारा आदीं येवपी WS कार मोटवो जाता. देकीक 
कुडें कितुले तुरे उंडे 
JÄ जुनें खुंटे हुळहुळे 
तुवें उबे पुडे खुबे 
गिरबुजें सुणें सुकें उणें 
दुवाळे तुजें काजुले उमे 
गुंडे सुटे फुडें तिजुले 
0.55 ओ/ओं कारा आदीं येवपी उ/उं कार मोटवो जाता. 
देकीक: तुजो गुंडो qiga कुंडो 
भुसो चुडो चुनो हळदुवो 
काजुलो उंडो. खुंटो सुको 
दावखुरो गुळो तुरो तानुलो 
पुरो खुबो मुळो सुणो 
झुजलों उटलों उडलों पुडो 


चत्राय : विशेश नामांक हो नेम लागू करिना जाल्यार जाता. 
देकीक : सालूचो, शाणूचो,. राजूलो, .. 


कि: 


4l.4 खंयचेंय उतर जर व्यंजनांत सोंपता आनी ताचे आदीं ई कार 
वा ऊ कार आयल्यार ताका प्रत्यय लायताना तो ई कार वा ऊ कार 


मोटवो बरोंवचो. देकीकः 
मूळ रूप सामान्यरूप प्रत्यय लायिर्ल्ली रुपां 


जीव जिवा- जिवाक, जिवांत, जिवाचो, ... 
शीत शिता- शिताक, शितांत, शिताची, ... 
गणीत गणिता- गणिताक, गणितांत, गणिताचें,... 
पूत पुता- पुताक, पुतान, पुतागेर, ... 

सून सुने- सुनेक, सुनेन, सुनेचो, ... 

फूल फुला- फुलाक, फुलान, फुलाची, ... 


चत्राय : विशेश नामांक हो नेम लागू करिना जाल्यार जाता. 
देकीकः समीर : समीरान, समीराचो, समीराक, ... 
वरूण : वरूणान, वरूणाचो, वरूणाक, ... 


.2 ऊंक प्रत्यय लायिल्ले क्रियेक ऊच प्रत्यय लायताना बरोवपाची 
रीतः हाड + Gh = हाडूंक + ऊच = हाड़ुंकूच 
वाच + GH = WP + ऊच = वाचुंकूच 


॥2. नाकयो उच्चार कोंकणी भाशेचो खाशेलो गुण. उच्चारांत 
नाकयो उच्चार आसल्यार तो बरोंवचो. sate: 


सुकणें नांव केळें तें af 
नाणें तळें दांत केलें ताणें 
कोणें जाणें नांत मांय मांत्रीक 
सवणें तांकां Ars! नांगर विणें 
कांय उतरांनी नाकयो स्वर उतरांच्या अर्थाचो फरक दाकयता. देकीक: 
अ. मांडवी न्हंय तशें न्हय 
आ. म्हजी बांय म्हजी बाय 
इ. बरें जांव तुजी जाव 
ई. भुरगीं घरांत नांत तिची नात 
उ. नार्ल कांत ताची कात 


AA 


3.4 जेन्ना संदीस्वराचेर (diphthong) अनुस्वार येता तेन्ना तो 
अनुस्वार व चेर बरोंवची चाल कांय जाण पाळतात. व चेर 
अनुस्वार दिल्यार उच्चार चुकिचो जाता आनी व्याकरणाचे नदरेनूय 
चूक जाता. देखून ती चाल चुकिची. ह्या सकयल्या प्रकारच्या 
उतरांनी अनुस्वार व चेर दिंवचो न्हय, तो ताचे आदीं आसच्या 
स्वराचेर दिवचो. 


देकीक: 

सारकें रूप चुकिचें रूप 

जांव (ज्‌+आं+व्‌) X जावं (ज्‌+आ+व्‌+अं ) 

धांव (ध्‌+आं+व्‌) X धावं (ध्‌+आ+व्‌+अं ) 

ğa (य्‌+एं+व्‌) x येवं (य्‌+ए+व्‌+अं ) 

घेंव (घ्‌+एं+व्‌) X ùd (घ्‌+ए+व्‌+अं ) 

दाकोंव (द्‌+आ+क्‌+ओं+व्‌) X दाकोवं (द्‌+आ+क्‌+ओ+व्‌+अं ) 


बरोंवक (ब्‌+अ+र्‌+ओं+व्‌+क्‌) x बरोवंक (ब्‌+अ+र+ओ+व्‌+अं+क्‌) 
शिकोंवके' (श्‌+इ+क्‌+ओं+व्‌+क्‌) x शिकोवंक (श्‌+इ+क्‌+ओ+व्‌+अं+क्‌) 
उलोंवक (उ+ल्‌+ओं+व्‌+क्‌) X उलोवंक (उ+ल्‌+ओ+व्‌+अं+क्‌) 
जेंवक (ज्‌+एं+व्‌+क्‌) X जेवंक (ज्‌+ए+व्‌+अं+क्‌) 


43.2 age वा प्रयोजक धातूक (causative) Sa प्रत्यय लागताना 
बरोंवची रीत. 


सारके रूप चुकिचें रूप 
RI + उंचें > बरोंवचें X बरोवचें 
ये + Ga > येंवचें x येवचें 
लाय + Ud > लांवचें X add 
हाडय + Ud > हाडोंवचें x हाडोवचें 
Rma + Gd > शिकोंवचें x शिकोवचें 


चत्राय 77 रोमी लिपयेंत आनी कन्नड लिपयेंत कोंकणी बरयताना 
वयर दिल्ली (3. आनी 73.2) सारकीं रुपांच वापरतात. 


कर 


चत्राय 2: 939 मेरेन छापिल्ल्या शणै गोंयबाबाच्या पुस्तकांनी आर्म 
सारकी म्हण सांगिल्लीच पद्धत वापरल्या. गोमन्तक छापखानो मुंबर 
हांगा थावन 939 मेरेन जितर्ली कोंकणी पुस्तकां छापिल्लीं आर्न 
उजवाडाक आयिल्लीं तितल्याय पुस्तकांनी आमी दिल्ली सारकी पद्धत 
वापरल्या. 940 वर्सा साकून गोमन्तक छापखान्यान छापिल्ल्य 
पुस्तकांनी चुकिची पद्धत वापरपाक सुरवात जाली. 940 साकूर 
शणै गोंयबाब सैत ही चुकिची पद्धत वापरूंक लागलो! हार्ची कारण 
मात शणै गोंयबाबान सांगूंक नांत. 


44. उतरांनी जर ऐ आनी औ संदीस्वर आयल्यार ते सुटोवन क्रमान 
अय्‌ आनी ओव्‌ अशे बरयतात. देकीक: 


आवय, पयशे, पयलो, आपय, दाकय, 
शिकोंवक, लिपोंवक, दाकोंवक 


चत्राय 7ः बैल, जैत, सैंब/सैम, ऐन, पै, भौस, चौग, 
चौकट, वैजीण, कैल हीं कोंकणी उतरां सुटोवन बरयनांत. 


चत्राय 2: संस्कृत आनी हेर भासांतल्यान घेतिल्ल्या उतरांनी ऐ 
आनी औँ संदीस्वर (diphthong) आसल्यार बरयताना ते तशेच 
दवरतात. देकीकः 


दैनीक लैंगीक शैली कैलास 
कैदी सैतान गौरव लौकीक 
कौतूक औद्योगीक कौरव कौल 


॥5. नामांक -चो, -ची, -X -चे, -च्यो, -चीं ; -लो, -ली, -लें; -ले, 
-ल्यो, -लीं असले प्रत्यय लागतात तेन्ना तांचे आदी कार वा उ 
कार आयल्यार तो इ कार आनी उ कार मोटवो बरोंवचो. 


नाम प्रत्यय लायिल्लीं रुपां 
कवी कविची, कविचें, कविलो, कविचो, ... 
गुरू गुरुचो, गुरुची, गुरुचें, गुरुच्या, ... 

स्वामी स्वामिचो, स्वामिलो, स्वामिल्या, स्वामिलें, ... 
काजू काजुचो, काजुचें, काजुची, काजुच्या, ... 


चत्राय : विशेश नामांक हो नेम वापरिना जाल्यार जाता. 

देकीक : कोंकणी : कोंकणीचो, कोंकणीक, कोंकणीचे, ... 
माधवी : माधवीचो, माधवीची, माधवीचें, ... 
सालू : सालूचो, सालूची, सालूलो, ... 


6. कोंकणींत तो, ती, तें आनी हो, ही, हें ह्या तिसऱया पुरुशी 
सर्वनामाक -चो, -ची, -À आनी -चे, -च्यो, -चीं हे प्रत्यय लागतात 
तेन्ना अशीं कांय रुपां मेळतात. 


ताचो ताची ताचें तिचो तिची तिचें तीचे ताच्यो ताचीं 
हाचो हाची em fea हिची हिचें हाचे हाच्यो हाची 


कोंकर्णीत -चो, -ची, चें हे प्रत्यय चडान चड उतरांक लागतात. 
देकीकः 


माडाची रुकाचें तांची कोणाचें 

आमचें आमचो हांचो घरचो 

तुमची चलयेचो तांचो हांची 
देखून: ताचो ताची ताचें तिचो 

तिची तिचें हाचो हाची 

हाचे हिचो हिची हिचें 
हीं प्रमाण रुपां. 


चत्राय : ताजो ताजी asi हाजो हाजी हाजें तिजो fact 
तिजें,... हीं बोली रूपां (dialectal forms). 


l7. Garren शेवटाक म्हाप्राण आयलो जाल्यार तो उच्चारूंक 
स्वराची गरज आसा. कोंकर्णीत अ स्वरान सोंपचीं उतरां 
उणीं आसात. देखून कोकर्णीत म्हाप्राणान सोंपची उतरां 


= बकी = 


नांत. कोंकणी भासविज्ञानी सैत हेंच सांगतात. बरयताना मात 
हेर भासांच्या प्रभावाक लागून म्हाप्राण बरोंवची आमची संवय 
जाल्ली आसा. सकयल्या प्रकाराची उतरां म्हाप्राण नासताना 
बरयल्यार कसलीच चूक ना. देकीक : 


आट काळोक मीट नाक 
जीब बांद दूद रूक 
तीक मूट सूंट तारीक 
वीक वाग जीक साट 
राक ऊट देक लाक 


आडवाद: संस्कृत आनी हेर भासांतलीं उतरां. देकीक: 
विवीध बोध पाठ अर्थ मूर्ख गर्भ चवथ 
स्वार्थ प्रबंध सुगंध शुद्ध प्रसिद्ध व्यर्थ तीर्थ 
स्वस्थ निबंध भावार्थ दीर्घ मुग्ध मूख रथ 


चत्राय : कोंकणी भास मोवाळ. म्हाप्राण उतरांचे सुरवातेक आनी 
मर्दी येतात पूण तांचो उच्चार मराठी म्हाप्राणा सारको 
जायना. तो उण्या प्रमाणान जाता. 


8. मार, धर, पड, म्हण, पळ, GS, खा हे धातू. 
8.4 age -m प्रत्यय लावन आमी ताची क्रिया घडयतात. 


देकीक: नाच + ता = नाचता ऊड + ता = उडता 
मार + ता = मारता जळ + ता = जळता 
सांग + ता = सांगता खेळ + ता = खेळता 
कर + ता = करता म्हण + ता = म्हणता 
हांस + ता = हांसता हाड + ता = हाडता 
धांव + ता = धांवता ऊट + ता = उटता 


अशें बरयल्यार धातू. दिसता आनी एक नमुनो उरता. देखून हीं रुपां 
प्रमाण रुपां म्हण घेंवर्ची. ज्या क्रियांचो धातू ट, ड्‌, ण्‌, ळ्‌ हांतूं 

सोंपता तांकां -ता प्रत्यय लावन जायते जाण उडटा, जळटा, म्हणटा, 
हाडटा, खेळटा, ... अशें उलयतात आनी बरयतात. हीं 
कोंकणी बोली रुपां. समिकरणाक (assimilation) लागून भाशेंत 
हें घडता. 


8.2 कर + ता = करता करता + ना = करताना 
धांव + ता = धांवता धांवता + ना = धांवताना 
बस + ता = बसता बसता + ना = बसताना 


देखून करतना, धांवतना, बसतना, ... हीं चुकिचीं रुपां हें लक्षांत 
दवरात. 


चत्रायः रोमी लिपयेंत आनी कन्नड लिपयेंत कोंकणी बरयताना 
उडता, जळता, खेळता, म्हणता, हाडता, उटता,... करताना, 
धांवताना, बसताना, हाडताना, उटताना,... हींच रुपां वापरतात. 


9. क्रियेच्या धातूक -लो, -ली, -लें; -ले, -ल्यो, -लीं असले प्रत्यय 
लायतकूच धातू दिसूंक जाय. cate: 


नाच + लो = नाचलो पळ + लो = पळलो 
धांव + ली = giac गळ + ली = गळली 
पड़ + ल्यो= पडल्यो कळ + लें = कळलें 
ऊट + ले = उटले म्हण + लें = म्हणलें 


चत्राय : |) ळ्‌ वा ण्‌ व्यंजनांत सोंपपी धातूंक -लो, -ली, -लें; -ले, 
-ल्यो, -लीं असले प्रत्यय लायिल्लीं उतरां अशींय बरयिल्लीं पळेवपाक 
मेळतात. 


जळ : जळूळो, जळळी, ... 
पळ : पळळो, पळळी, ... 
म्हण : म्हळें 

पूण हीं सगळीं बोली रुपां. 


=D = 


ü) अनियमीत धातूंक हो नेम लागना. cate: 
कर : केलो, केली, केलें 
मर : मेलो, मेली, मेलें 
व्हर : व्हेलो, Sell, Set 


20. क्रियेचो धातू (irregular verb root) जेन्ना र्‌ व्यंजनांत 
सोंपता तेन्ना ताका -लो, -ली, -ले; -ले, -ल्यो, -लीं हे प्रत्यय 
लायल्यार हीं सकयलीं क्रियापदां मेळतात. देकीकः 


मार + लो = मारलो 
मार + ली = मारली 
मार + लें = मारलें 
धर + ले = घरले 
धर + ल्यो = Well 
धर + लीं = धरली 


अशें बरयल्यार धातू दिसता. 


दवरलो,... हींच रुपां वापरतात. 


दवर 
दवर 
दवर 
सर 
सर 
सर 


+ 


+ 
+ 
ia 
+ 
at 


ak ap 2, ak 3) 3, 


J WH SSH DH T OA 


दवरलो 
दवरली 
दवरलें 
सरलो 
सरली 
सरलें 


देखून हीं रुपां प्रमाण म्हण घेंवचीं. 
रोमी लिपयेंत आनी कन्नड लिपयेंत मारलो, धरलो, सरलो, 


कांय जाण देवनागरींत कोंकणी 


बरयताना माल्लो, माल्ली, माल्लें, धल्लो, धल्ली, धल्लें अशें 
बरयतात. ह्या रुपांनी धातू दिसना. तीं कोंकणी बोली रुपां. 


24. स्त्रीलिंगी नामाक जेन्ना एकवचनाचो प्रत्यय लागता तेन्ना त्या 
नामा आदल्या विकारी विशेशणाक ए प्रत्यय लागता. 
चूक 
त्या मावशेक X 

ताच्या बोकडेन x 
तुज्या आवयन x 


सारके 
ती मावशी ते मावशेक 
ताची बोकडी ताचे बोकडेन 
तुजी आवय तुजे आवयन 
बरी चली बरे चलयेन 


> OAs 


देकीकः 


बर्‍या चलयेन X 


22. सर्वनाम वा क्रियारूप जर परसर्गा (postposition) आदीं येता 
तर त्या सर्वनामाचो वा क्रियारुपाचो निमाणो भाग ए - कारी करची 
चाल कोंकणी बरयताना वापरतात. 

देकीक: हे खातीर, म्हजे सरीं, तुमचे पासत, म्हजे फुडें, 


ताचे मुखार, तांचे मदीं, ताचे आदी, आमचे लागीं, 
सांगिल्ले पासत, गेल्ले कडे, आयिल्ले शिवाय, तिचे 
कडे, ताचे सांगाता, हाचे वांगडा, ताचे ve, हाचे 
बदला,... 


ताचो सांगात his company ताच्या सांगाताक for his company 


ताचे सांगात with him 


ताचो वांगड his company ताच्या वांगडाक for his company 


ताचे वांगडा with him 


ताचें ule its bottom ताच्या पोंदाक to its bottom 


ताचे पोंदा below it 


हो बदल this change ह्या बदलाक to this change 


हाचे बदला instead of this 


23. हाणें, ताणें, तिणें, जाणें, कोणें हीं उतरां बरयताना णे चेर 
अनुस्वार/टिंब घालात. 


24. 


हाणे, ताणे, तिणे, जाणे, कोणे अशें बरयनाकात. 
तांचें मोववचन हांणीं , तांणी , जांणी अशें बरयात. 
हांणी, तांणी, जांणी अशेंय बरयतात. 


उतरां ल्हान आसल्यार भुरग्यांक तीं शिकपाक आनी 
शिकोवपाक सोंपीं जातात. देखून नामाच्या सामान्य रुपांक 
परसर्ग (postpositions) जोडूं नाकात. sata: 

घरा लागीं घरा भायर घरा भितर घरा कडे 


घरा वयर घरा सकयल घरा फुडें घरा फार्टी 
घरा साकून घरा थावन घरा मेरेन घरा कुशीक 
घरा खातीर घरा पासत RA घरा मुखार 


घरा फाटल्यान घरा लागसार घरा भायल्यान घरा विणें 


24.2 सामान्य रुपांक प्रत्यय जोडून बरोंवचे. देकीक: 

घराक, घराम, घरांत, RR, घराचेर, घराकूच, घरार्शी, 
घराचो, घरांची, घराचें, घराचे, घराच्यो, घरार्ची, सुनेलो, 
सुनेली, सुनेलें, घरभर, घरासून, घराकूय 


25.4 धातूक वा अंगाक (stem) न्हयकारी रूप लायताना जोडून 
बरयात. pip: 


रड : रडना धांव : धांवना 
बस : बसना ऊट : Vea 
न्हीद : न्हिदना ऊड : उडना 
कर : करिना जेव : जेविना 
धर : afta हाड : हाडिना 
करिनासताना जेविनासलो हाडिनासताना 
बसनाका उलयनाका रडनाका 
घेनाका दिनाका 


25.2 धातूक जर प्रत्यय लायिल्लो आसल्यार न्हयकारी रूप वेगळें 
बरयात. देकीक: 


वचूंक ना वचूंक नाशिल्लो मारचो ना 
घेंवचें नाका करूं नाका करूं नाकात 
हाडूं नाका हाडचीं नांत 


~ 25 


26. . खंयच्याय उतरांत स्‌, श्‌ आनी ह ह्या व्यंजनां आदीं नाकयो 
स्वर येता तेन्ना उच्चारांत व्‌ येता. पूण बरयताना व घालची चाल 


देकीक 
संशोधन /संवशोधन्‌/ संहार /संव्हार्‌/ 
संसार /संव्सार्‌/ अहिंसा /अहिंव्सा/ 
संस्कार /संव्स्कार्‌/ . संस्कृत /संव्स्कृत्‌/ 


देखून संसार हें उतर संवसार बरोंवची गरज ना. 


27. व्यंजनांत सोंपपी पुल्लिंग नामांक प्रत्यय लागता तेन्ना अशीं 


रुषां जातात. देकीक 
पूत : पुताक, पुतान, पुताचो 
वास : वासाक, वासान, वासाचो 


खुरीस : खुरसाक, खुरसान, खुरसाचो, 


आडवादः मनीस: मनशाक, मनशान, मनशाचो,... 


28. दोन नामां जोडून एक उतर FIR ताका समास 
(compound word) म्हणतात. देकीक: आवयबापूय, पांयवाट, 


बैलगाडी,.. 


कोंकणी समासांनी पयल्या नामाचे अखेरेक वा अखेरेच्या व्यंजना आदीं 
लांब ई कार वा ऊ कार आयल्यार तो लांब दवरात. देकीक 


qq + कांप = भूंयकांप दीस + रात 
शीत + कडी = शीतकडी मुर्ती + कला 
पूर्व + जल्म = पूर्वजल्म सूर्य + फूल 
तीर्थ + यात्रा = तीर्थयात्रा पूर्ण + चंद्र 


29. उतराक प्रत्यय लायताना उतराच्या शेवटाक 


= दीसरात 
= मुर्तीकला 
सूर्यफूल 
= पूर्णचंद्र 


॥ 


वा शेवटाच्या 


व्यंजना आदीं इ कार वा उ कार आसल्यार तो Aled बरयात. 


देकीक: 
= a Fi < 


तिकसाण 
दुबळिकाय 
आडुकसाण 


बारीक + साण = बारिकसाण तीक + साण 
सोबीत + काय = सोबितकाय दुबळी + काय 
Res + साण = शिटुकसाण आडूक + साण 


lI 


आडवादः मूर्खपण, तीव्रताय 


30. उतरां मदें इ/उ कार आशिल्लीं कांय हेर भासांचीं उतरां 
कोंकर्णीत आसात. तीं बरयताना अर्शी बरयात. 


देकीकः 
समिकरण समिक्षण समिक्षक 
निरिक्षक निरिक्षण परिक्षण 
परिक्षक पुर्णाक मुलांक 
आशिर्वाद मिमांसा सुत्रदार 
पुर्णत्व प्रतिवादी बिजकोश 
आदिपुरूश जिवन निळकंठ 


areq: i) श्रीमंत, श्रीमती आनी श्री थावन सुरू जावपी उतरां. 
i) भुगोल, भूविज्ञान, भूगर्भ, आनी भू (भूंय ह्या अर्थान) 
थावन सुरू जावपी उतरां. 
iii) दूरवाणी, दूरदर्शन, दूरचित्र आनी दूर थावन सुरू 
जावपी उतरां. 
iv) भूतकाळ 


3i. कांय कोंकणी उतरांचो उच्चार लागशिल्लो आसा. तीं उतरां 
बरयताना अर्थात गोंदळ जांवचो न्हय ही काळजी घेंवची. देकीक: 
पाचवो green पांचवो fifth 
नवो new नववो ninth 
हातांत in the hand हातान by the hand 
नात = granddaughter नांत ot (neut pl.) 
ताचो his ताजो fresh 


= कक रे 


ते they (masc) 


ती she 


तें she (neut) 
तीं they (neut) 


32. कांय संस्कृत उतरां कोंकणींत टायप मारताना आनी बरयताना 


चुकी जातात. देकीक: 
सारकें रूप 
विद्वान 
शुद्ध 
fage 
अद्वैत 
शुद्धलेखन 


चुकिचे रूप 
विव्दान > 
शुध्द X 
विव्दट x 
अव्दैत > 
शुध्दलेखन > 
उध्दार X 
पध्दत X 
युध्द x 
सिध्दांत > 
सिध्दी x 


कारण विद्वान ह्या उतराची फोडणी केल्यार /व्‌+इ+द्‌+व्‌+आ+न्‌/ 
अशी जाता. विव्दान बरयल्यार ताची फोडणी केल्यार 


/व्‌+इ+व्‌+द्‌+आ+न्‌/ अशी जाता. 
शुद्ध = / श्‌+उ+द्‌+ध्‌+अ / 
fage = /व्‌+इ+द्‌+व्‌+ट्‌/ 


तशेंच 
शुध्द = /श्‌+उ+धघ्‌+द्‌/ 
विव्दट = /व्‌+इ+व्‌+द्‌+द्‌/ 


पुरवण I 


कोंकणी स्वर : कोंकर्णीत दोन प्रकारचे स्वर आसात. 
. तोंडी स्वर (Oral vowels) : 8 


अ : जय, न्हय, चड 
आ : बाय, कात, जाव 
fs : शिकता, भिकारी, शीक 
se : दुडू, मूस, तूप 


ए /७/ : पेड (नुस्ते), मेज (पयशे मेज), पेर (guava tree) 

ऐं /8/ : पेड (00९०७४॥]), मेज (table), पेर (guava fruit) 
ओ /0/ : बोर (jujube tree), मोड़ (change), कोली 

at /O/ : बोर (fruit), मोड़ (storm), कोलो 


चत्रायः ए आनी W स्वर दाकोंवक एकूच कुरू ए वापरतात. तशेंच ओ आनी 
ऑ स्वर दाकोंवक एकूच कुरू ओ वापरतात. कोंकर्णीत इ/ई स्वतंत्र दोन स्वर 
न्हय. तशेंच उ/ऊ दोन स्वतंत्र स्वर न्हय. कारण एकाक्षरी (monosyllable) 
उतरांनी ई आनी ऊ स्वर आसूं येतात. उरिल्ल्या अक्षरांनी इ/उ स्वर मात 
आसतात 

.2 नाकये स्वर (Nasal vowels): 8 


अं : Wa, थंय, धंय 

आं : बाय, जांब, कांत 

zs : शिकता (to sneeze), पिपळ, dia 
Ye : जुंबो, ऊंच, ऊंट 


एं /e/ : शेंडी, शेंवर्ती, तेंडर्ली 
ü /६/ : शेंडो, शेंवतें, तेंडलें 
ओं /6/ : कोंबी, रोंपी, तोंडी 
आ /5/ : कोंबो, रोपो, कोंड 


-30- . 


पुरवण 2 


संदीस्वर (diphthong) 
ऐ/अय्‌ : नैतीक, लैंगीक, पयशे, पयलो 
अव्‌ : दवलो, wea 
आय्‌ : गाय, जाय 
औ : गौरव, कौरव 
आव्‌ : पाव, जाव 
इय्‌ : तीय, ताचीय 
इब : जीव, a 
HA : बापूय, मूय 
उब्‌ : ऊव, wq 
एय्‌ : जेय, मेय 


wm : पाडेय, Ra 
एव्‌ : देव (९०), मेवणी 


ta : देव (९०५५), मेवणो 
ओय्‌ : रोय, चोय 
sq : तोय, होय 
ओव्‌ : घोव, मोब 


afaq : घोव (husbands), फोव 


पुरवण 3 


अक्षर (syllable) ë व्यकरणांत एक पारिभाशीक (technical) उतर. स्वर, 
संदीस्वर, स्वर आनी व्यंजन, वा संदीस्वर आनी व्यंजन हांच्या dere 
(cluster) अक्षर म्हणतात. देकीक : तोंडी स्वर आनी नाकये स्वर अक्षर 
आसात. 
एकाक्षरीक उतर (monosyllabic word): उतरांत एक स्वर आसता. 
काल /क्‌+आ+ल्‌/ स्त्री /स्‌+त्‌+र्‌+इ/ 
राश्ट्र /र+आ+श्‌+दट्‌+र्‌/ पूर्ण /पृ+उ+र्‌+ण्‌/ 

yen 


दोन अक्षरी उतर (disyllabic word): उतरांत दोन स्वर आसतात. देकीकः 


काणी /क्‌+आ |+#णू+इ/ जिवीत /ज्‌+इ |+व्‌+इ+त्‌/ 
विज्ञान. /व्‌+इं ऊज | +जञ्‌+आ+न्‌/ काळीज /कू+आ|+ळ्‌+इ+ज़/ 
उपकांर /stq| +क्‌+आ+र्‌/ हिंसा /ह+इं+व्‌ | +स्‌+ओआ/ 


तीन अक्षरी उतर (trisyllabic word): उतरांत तीन स्वर आसतात. देकीकः 
दिवाळी /दू+इ | tatam |+ळ्‌+इ/ 

चलयेचें /च्‌+अ+ल्‌ |+य्‌+ए | +चु+एँ/ 

माडाचो /म्‌+आ |+ड्+आ |+च+ऑ/ 

परिक्षा /प्‌+अ |+र्‌+इ+क्‌|+श्‌ +आ/ 


चार अक्षरी उतर (tetrasyllabic word): उतरांत चार स्वर आसतात. 
देकोकः 

सेनापती /स्‌+ए | +न्‌+आ |+प्‌+अ | +त्‌+इ/ 

अधिकारी /अ|+धू+इ |+कु+आ | +र+इ/ 


पांच अक्षरी उतर (pentasyllabic word): उतरांत पांच स्वर आसतात. 
देकीकः 

सेनापतिचो /स्‌+ए | +न्‌+आ |+प्‌+अ | +त्‌+इ | +च्‌+आँ/ 
अधिकाऱ्याच्या /अ|+धू+इ | +क्‌+आ | +र्‌+य्‌+आ | +च्‌+य्‌+आ/ 


पुरवण 4 
कोंकणी व्यंजना : 40 
क्‌ : कोर, काड 
ख्‌ : खीर, खाड़ 
ग्‌ : गाल, गाय 
घ्‌ : घाल, घाय 
ङ्‌ : आंग/आङ्‌/, सांग /साडू / 


> 


व अ कि कि +5 4 A AL A 8 Al fA ol /५ 4,6] 


/f/ 


/mh/ 


चार (पणसाची), भाचो 


चार (four), भाची 
छाप, छेद 
आजो, जाव 
आजी, जीव 
झर, झाड 


झेलो, झिलकूट 
कूज, सालदाज 
दाट, वाट 
कठीण, ठराव 
माड, साडी 
ढाल, ढोंग 
तण, शेण 
तीक, तार 
थीक, थार 
दार, दर 

धार, धर 

ना, नाणें 

न्हा, न्हाणी 
पान, पाल 
फूल, फळ 
बाग, बालदी 
भाचो, भाव 
मान, मार 


म्हातारो, म्हस 
ये, याद 


न 33 


ch = रात, रात 


ल्‌ : लाय, लास 
gP : ल्हायो, ल्हान 
: वर, वाळ 
g/w h) : व्हर, व्हाळ 
श्‌ : शाल, शीत 
स्‌ : साल, सावळी 
ह्‌ : हात, हाल 
ळ्‌ : पाळ, माळ 


चत्राव- 


l. च्‌ आनी च्‌ व्यंजनां बरोंबक एकूच कुरू च वापरतात. 

2. ज्‌ आनी ज्‌ व्यंजनां बरोंबक एकूच कुरू ज वापरतात. 

3. झ आनी A व्यंजनां बरोंवक एकूच कुरू झ वापरतात. 

4. फू /ph/ व्यंजन संस्कृतांत, मराठींत आनी भारताच्या हेर भासांनी आसा. 
तें व्यंजन कोंकर्णीत ना. कोंकणींत फू /£/ व्यंजन आसा आनी तें 
बरोंबक फ वापरतात. 

5. न्‌, म्‌, ल्‌ आनी व्‌ व्यंजनांक म्हाप्राण आसात पूण ते दाकोवपाक 
कुरू नाशिल्ल्यान ते अनुक्रमान न्ह, म्ह, ल्ह, आनी व्ह कुरू वापरून 
बरयतात. 

: ङ्‌ व्यंजन उच्चारांत आसा पूण बरयताना ताचो वापर करिनांत. 

- ञ्‌ व्यंजन पुर्तुगेज उतरांनी मेळता. 

. ठू, € व्यंजनांचीं उतरां कोंकर्णीत भोव थोडी आसात. 

. ण्‌ आनी ळ्‌ व्यंजनांनी सुरू जावपी उतरां कोंकर्णीत नांत. 

. कोंकर्णीत ष्‌ स्वतंत्र व्यंजन न्हय. तें श्‌ चो उपस्वन (allophone). 


OO CON O. 


wey 7 


पुरवण : 5 


कोंकर्णीत टिंबाचो वापर ASH चड जाता. हें टिंब नाकयां स्वरांचो आनी नाकयां 
व्यंजनांचो उच्चार दाकोबपाक वापरतात. 
5I नाकया स्वरांचो उच्चार : 

अं, आं, इं, ... (पुरवण .2 पळेयात) 


5.2 नाकया व्यंजनांचो उच्चार : 

: आंग /आडू/, सांग /साङ्‌/, तांकां /ताङ्कां/ 
: पंचम /पञ्चम्‌/, अंजली /अञ्जलि/ 

: दंड /दण्ड/, पंडीत /पण्डित्‌/ 

: अंदाज /अन्दाज/, गंद /गन्द्‌/ 

: कुंबार /कुम्बार्‌/, संपादक /सम्पादक्‌/ 


ya rh >J + 4 


5.3 य्‌ आनी ब्‌ व्यंजनांचो उच्चारः 
q: संयम /संय्यम्‌/, संयोग /संय्योग्‌/ 
व्‌: हिंसा /हिंबूसा/, संसार /संव्सार्‌/ 


पुरवण 6 
क्रमदर्शक आंकडे (Ordinal Numbers) 

पयलो first 

दुसरो second 
तिसरो third 
चोवथो fourth 
पांचबो fifth 

सवो sixth 
सातवो seventh 
आटवो eighth 


255... 


नववो ninth 
धावो tenth 
इकरावो eleventh 
बारावो twelfth 
तेरावो thirteenth 
चोबदावो fourteenth 
पंदरावो fifteenth 
सोळावो sixteenth 
सतरावो seventeenth 
अटरावो eighteenth 
एकुणिसावो nineteenth 
faarat twentieth 
वीस आनी पयलो twenty first 
वीस आनी दुसरो twenty second 
वीस आनी तिसरो twenty third 
वीस आनी daw twenty fourth 
वीस आनी पांचवो twenty fifth 
पुरवण 7 


व्यक्तींक लागपी आंकडे (Numerals denoting persons) 


एकलो 
एकली 
एकलें 
दोग 
दोगी 
दोगां 
तेग/तीग 


one (masculine) 
one (feminine) 
one (neuter) 

two (masculine) 
two (feminine) 
two (neuter) 
three (masculine) 


aT aa 


तेगी/तिगी three (feminine) 
anifani three (neuter) 
चौग four (masculine) 
चौगी four (feminine) 
drm four (neuter) 
पांच जाण five (masculine) 
पांच जाणी five (feminine) 
पांच जाणां five (neuter) 
पुरवण 8 
गुणक आंकडे (Multiplier Numerals) 
एकपट onefold 
दुप्पट / दुपेट twofold, double 
तिप्पट threefold, triple 
चौपट fourfold 
पांचपट fivefold 
पुरवण 9 
साताळ्यांतले दीस (Days of the Week) 
सोमार Monday 
मंगळार Tuesday 
बुधवार Wednesday 
ब्रेस्तार/ बिरेस्तार Thursday 
सुक्रार/ शुक्रार Friday 
सनबार/ शेनवार Saturday 
आयतार Sunday 


<. af = 


पुरवण 0 


वर्साचे म्हयने (Months of the Year) 
अंतरदेशी म्हयन्यांचीं नांवां गोंयांत पुर्तुगेजांनी हाडलीं. तीं नांवां आजून गोंयांत 
लोक वापरतात. देखून म्हयन्यांची नांवां अर्शी बरयिल्ली बरी. 


म्हयनो Month दीस 
जानेर January 3l 
tat February 28 / 29 
मार्स March 3] 
आब्रील April 30 
माय May 3] 
जून June 30 
जुलय/ जूल July 3] 
ama August 3] 
Ads September 30 
ओतुब्र October 3] 
नोवेंब्र November 30 
देजेंब्र December 3] 
पुरवण i4 
अपुर्णांक (Fractions) 
0.25: * W पाव 
050 ७ अरदो 
075 = % पावूण (पावणे एक) 
A जळा: सवाय एक 
.50 = ] 02 देड 
LIe = 6 पावणे दोन 


i क 


225 = 2% 
2.50 = 2% 
2 = 2% 
3.25 = 3% 
350 = 3% 
3.75 = 3% 
4.25 = 4% 
l3 एक छेद तीन 
2/3 दोन छेद तीन 
l5 एक छेद पांच 
2/5 दोन छेद पांच 
l9 एक छेद नव 
पुरवण 2 
वारंवारकाय आंकडे (Frequency Numerals) 
एकदां once 
दोनदां twice 
तिनदां thrice 
चारदां four times 
पुरवण 3 
वांटपी आंकडे (Distributive Numerals) 
एकेक one each 
दोदोन two each 
तितीन three each 
चाचार four each 
पापांच five each 


£39. 


पावणे चार 
सवाय चार 


पुरवण 4 
पाडे (Multiplication Table) 


ae 


= 2 दोन एक फावट दोन 
= 4 दोन दोन फावट चार 
दोन तीन फावट स 

= $ दोन चार फावट आट 
=]0 दोन पांच फावट था 

= दोन स फावट बारा 
l दोन सात फावट चोबदा 
l6l दोन आट फावट सोळा 
=]8 दोन नब फावट अटरा 
05 20 दोन धा फावट वीस 

पुरवण 5 


कोंकणी, मराठी, हिंदी आनी कांय आर्य भासांनी आंकडे बरोंबची आनी मेजची 
पद्धत कठीण. हाका लागून ती वापरताना शिकपी आनी शिकोवपी चुकी 
करतात. देखून मुलांक आंकडे (Cardinal Numbers) बरोबपाक 
अंतरदेशी पद्धत (International System) वापरल्यार चड फायद्याची 
जातली. वाचृंक बरोंबक येनाशिल्लो कोंकणी लोक आंकडे मेजपाक थळाव्यो 
पद्धती वापरतात. तांतली भुरग्यांक शिकपाक सोंपी जाता तसली एक पद्धत 
हांगासर दिल्या. ही पद्धत गणीत शिकोबपाक खूब सोंपी जाता. देकीक 987 
हो आंकडो भुरग्यांक उतरांनी बरोवपाक सांगलो जाल्यार पारंपारीक पद्धतीन 
भुरगी एकुणशें सत्त्यांयशी बरयतली. आमचे पद्धती प्रमाणें एक हजार नवर्शी 
अयशी आनी सात अशें बरोंवचें पडता. अशें बरयल्यार भुरग्यांक हजार, 
शतक, दशक आनी एकक हांचें स्थान शिकपाक सोंपेपण मेळता. 


l 
2 


तीन 
. चार 


एक 3 
दोन 4 
sS Af} 


॥ ॥ 


बीस आनी एक 
बीस आनी दोन 
बीस आनी तीन 
वीस आनी चार 
बीस आनी पांच 
वीस आनी स 
बीस आनी सात 
बीस आनी आट 
वीस आनी नव 
तीस 

तीस आनी एक 
तीस आनी दोन 
तीस आनी तीन 
तीस आनी चार 
तीस आनी पांच 
तीस आनी स 
तीस आनी सात 
तीस आनी आट 


= t= 


तीस आनी नव 
चाळीस 

चाळीस आनी एक 
चाळीस आनी दोन 
चाळीस आनी तीन 
चाळीस आनी चार 
चाळीस आनी पांच 
चाळीस आनी स 
चाळीस आनी सात 
चाळीस आनी आट 
चाळीस आनी नव 
पन्नास 

पन्नास आनी एक 
पन्नास आनी दोन 
पन्नास आनी तीन 
पन्नास आनी चार 
पन्नास आनी पांच 
पन्नास आनी स 
पन्नास आनी सात 
पन्नास आनी आट 
पन्नास आनी नव 
साट 

साट आनी एक 
साट आनी दोन 
साट आनी तीन 
साट आनी चार 
साट आनी पांच 
साट आनी स 

साट आनी सात 
साट आनी आट 
साट आनी नव 
सत्तर 
सत्तर आनी एक 
सत्तर आनी दोन 


सत्तर आनी तीन 


= 87 = अंयर्शी आनी सात 
= सत्तर आनी चार 88 = aa आनी आट 
= सत्तर आनी पांच 89 = अंयशी आनी नव 
~. -- (पावुणशें) 90 = नव्वद 

= सत्तर आनी स 9] = नव्वद आनी एक 
= सत्तर आनी सात 92 = नव्वद आनी दोन 
= सत्तर आनी आट 93 = नव्वद आनी तीन 
= सत्तर आनी नव 94 = नव्वद आनी चार 
= agit 95 = नव्वद आनी पांच 
= अंयरशी आनी एक 96 = नव्वद आनीस 

अंयशीं आनी दोन 97 = नव्वद आनी सात 

= saat आनी तीन 98 = नव्वद आनी आट 
= अंयर्शी आनी चार 99 = नव्वद आनी नव 
= अंयर्शी आनी पांच lO = शंबर (एकर्शं) 

= say आनी स 

I0] एकशें एक 

ll0 एकशें धा 

5 एकशें बीस आनी पांच (सवायर्शे) 

I50 एकर्शे पन्नास (देडे) 

75 एकशें सत्तर आनी पांच (पावणे दोनर्शी) 

200 दोनशीं 

225 दोनर्शी बीस आनी पांच (सवाय दोनर्शी) 

250 दोनर्शी पन्नास (अडेजर्शी) 

300 तिनर्शी 

325 तिनशीं वीस आनी पांच 

350 तिनशीं पन्नास (साडे तिनशीं) 

400 ansi 

500 पांचर्शी 

600 सयशीं 

700 सातर्शी 


= Ae 


—— ——— 


800 = आरशीं 
900 = Tg 
],000 = हजार 
],500 = देड हजार 
2,000 = दोन हजार 
2,500 = दोन हजार पांचशीं (अडेज हजार) 
3,500 = तीन हजार पांचर्शी (साडे तीन हजार) 
I0,000 = धा हजार 
],00,000 = एक लाक 
]0,00,000 = शालाक 
i,00,00,000 = एक कोटी (करोड) 


।00,00,00,000 = एक अब्ज 


पुरवण ॥6 
नेम 2, 7 आनी 3 हांकां पुरक अशीं कांय उतरां. 
शिकता (study) शिकता (sneeze) 
बाय (girl qq (well) 
न्हय (no) a (river) 
नात (grand daughter) नांत (not pl.) 
कात (skin) कांत (sorape/grate) 
पीट (flour) पीठ (seat) 
पाट (a low stool) पाठ (lesson) 
सूक (dry) सूख (happiness) 
दूक (tear) ga (sorrow) 
सूट (discount) सूंट (dried ginger) 
पांचवो (fifth) पाचवो (green) 
नवो (new) नववो (ninth) 
हातान (by the hand) हातांत (in the hand) 
ताचो (his) ताजो (fresh) 

ते (they mascu.) 
ती (she) 

जय (Victory) 

gq (daughter) 
कोली (vixen) 

दार (door) 

कोप (anger) 

तार (wire) 

मार (beat) 

वर (boon) 

काल (yesterday) 
मोव (soft) 

जाड (thick) 

नदी (river) 

पाव (one fourth) 
पेट (box) 

पेड (white bait) 
पेदो (peon) 

फोड (blister) 
भोंगो (siren) 


मद (haughtiness) 


माव (Scar) 

राग (anger) 

रोप (clothes) 

वय (age) 

वाचप (reading) 
वाट (way) 

वेग (speed) 

साज (adornment) 
सादो (simple) 


साबार (Many) 


(arecanut plant) 


नंदी 
पांव 
पेंट 
पेंड 
पेंदो 
फोंड 
भोंगों 
मंद 
मांडी 
मांव 
रांग 
रोप 
aa 
वांचप 
वांट 
वेंग 
सांज 
सांदो 
सांबार 

(that) 

(they neut.) 
(where) 

(let him/her wash) 
(dry leaves) 
(sharp) 
(thatched hut) 
(decide, stop) 
(a caste) 
(take) 

(under) 
(honey) 
(plant/tree) 
(bull) 

(bread) 
(trousers) 
(oil-cake) 
(half of a crab) 
(pit) 

(pity) 

(slow) 

(lap) 
(father-in-law) 
(line, queue) 
(to sow) 
(fence) 

(living) 
(distribute) 
(embrace) 
(evening) 
(member) 
(spices) 


(metal tin) लाथ 
(to treat) लेख 
(apply) ` ल्हाय 
(toddy) शूर 
(feather) पांक 
(00)) बांबू 
(cut) कांप 
(khadi) खांदी 
. (remove) कांड 
(today) आंज 
(get up) ऊंट 
(leprosy) कोंड 
(hill) घांट 
(awakening) जांग 
(wife of husband's brother) जांव 
(seven) सांत 
(fox) खोलो 
(cheek) घाल 
(knot) घांट 
(cow) घाय 
(onion) खांदो 
(00) खर 
(parrot) खीर 
(if) झर 
(then) थर 
(car) घाडी 


ee Se 


(kick) 
(article) 
(popcorn) 
(brave) 
(glue) 
(bamboo) 
(shiver) 
(branch) 
(stem of a tree) 
(angel) 
(camel) 
(puddle) 

(bell) 

(thigh) 

(let it be) 
(saint) 

(dry leaf) 
(put) 

(bell) 

(wound) 
(branch) 
(intense) 
(sweet dish) 
(stream) 
(layer) 
(witch-doctor) 


प्रमाण रितीन कोंकणी बरोंवचे नमुने 


an विभागांत हाचे आदीं उल्लेख केल्ले देवनागरी लिपयेंत कोंकणी 
बरोंवचे नेम वापरून कांय नमुने दिल्यात. ते पळेवन वाचप्यांक 
कोंकणी बरोंवची प्रमाण रीत शिकूंक आदार जातलो. 


नमुनो 4 


देव बरो दीस दींव. झाडार लिंबे आसात. लुसीक एक पेर दी. 
हात बरे करून धू. धुताना साबू वापर. बारीक जीव सदांच बरो. 
बरें संगीत मतीक संतोस दिता. तुजो भाव खंय आसा ? तुजो भाचो 
खंय आसा ? तूं गायेक fd तण घाल. तिचें दूद काड, gard 
धंय, ताक, लोणी कर. तूं पेजेक तूप घालून जेव. थंय एक काळेंधवें 
माजर आसा. ताका दूद दिशी ? पेरां काड आनी तीं मेज. हें मेज 
कोणाचें ? ताचेर लुगट घाल. कुडाचें दार धांप. लिनाचो भाव 
लुवीस शाळेक वेता. तो शिकूंक, खेळूंक आनी नाचूंक हुशार. हिंदी 
Ripe भोव सोंपी. मोग आनी सेवा जिविताचीं दोन रुपां. आतां 
वेगीं घरा वच. मांय तुजी वाट पळेता आसत. तूं तुजे आवय परीं 
दयाळ मनीस जा. तुका देव बरें करूं. 


नमुनो 2 


तो एक ust. ती एक घोडी. ते घोडे आनी त्यो घोड्यो. 
घोडे सगळे काळे. एक घोडी धवी. एक घोडो पालो खाता. एक 
घोडी उदक पिता. एक घोड़ो धांवता. भुरगे घोडे पळेतात. एक 
गोरो भुरगो मुखार सरता आनी ताची शेपडी धरता. घोडो धांवता. 
PÀ केळीं खातात. तो बारा तेरा पेरां सकयल उडयता. तांकां 
भाटकार दिसता. भुरगे घरा पळतात. 


न्हा 


नमुनो 3 
मांय, आज आमकां टिचरीन नाच पळेंवक व्हेलीं 
कसलो नाच ? 
भरतनाट्यम. कितलो बरो करताली जाणा ती बायल ? पळेत 
रावन दिसले. 
फकत पळेन दिसलें ? आपणेंय शिकचें, अशें दिसलें ना ? 
ना कित्याक ? टिचरीन शिकयतां म्हळां. ती भरतनाट्यम 
जाणा. 
आज हांवें एक मजा पळेली. 
कसली ती ? 
एक कुङ्डो भिकारी भीक मागतालो. आनी कांय भुरगे ताचीं 
फकाणां करताले. पयशे घे म्हण ताच्या हातार फातर दवरताले. 
तो WIR जातच खूब हांसताले. म्हाका आजून हांसूंक येता. 
सुरेश, अशीं कुड्ड्यांचीं, थोंट्यांची फकाणां करूं नये. जाता 
जाल्यार तांकां आदार दिंवचो. 
काल टिविचेर बरें नाटकुलें लागिल्लें न्हय ? 
व्हय, ते ल्हान चलयेचें काम बरें जालें. 
तांतले संवाद म्हाका बरे लागले. 
तांतली शिकोवण तितलीच बरी आसली. 


व्हय, आपणें आपल्या पांयार उबे रावूंक जाय. गरजे भायर 
आदार घेंवचो न्हय. 


नमुनो 4 
गांवांतलें आमचें जिवीत xm आमी चडशे शेतकामती. 


शेताच्या वावरान आमी दीस सारतांव. म्हजेंच उदाहरण घेयात. गीम 


NAPS 


सोंपून पावस सुरू जाला. आतां हांव शेताचें काम सुरू करतलों. 
ह्या वर्सा पावस बरो पडल्यार, शेत चड बरें जातलें. लुंवणेच्या 
कामाक जायतीं जाणां जाय पडतात. शेतां लुंवून जातच मळणी 
सुरू जाता. जेदनां हांव भात घरा हाडतां, तेदनां आमी सगळी 
संतोसान भरतांव आनी घरांत गोडशें करतांव. उदक भरपूर मेळता 
थंय हांव मिरसांगो, कांदे, केळी, भाजी रोयतां. फाटल्या वर्सा भाजी, 
काळंगां, नाचणो आनी हेर घान्यांचें बरें पीक आयिल्लें. 

आमच्या गांवांत माड, काजू, अणसां, पणस, आंबे, चिकू असलीं 
झाडां आसात. आबोलीं, जायो, जुयो, मोगरीं, शेंवर्ती, गुलाब, चांफीं 
आनी हेर तरेची फुलांय मेळतात. 

म्हजो भाव कुंकडांचो धंदो करता. ताचे लागीं तांतयां विकर्ती 
मेळतात. कुंकडांक दिसपट्टें खाण घालूंक जाय, तांचे घूड नितळ 
करूंक जाय, तांतयां एकटांय करून विकपाक धाडूंक जाय. 

आमच्या गांवची खुबशीं कुटुंबां गोरवांक पोसतात. did << 
विकल्यार फायदो जाता. 


नमुनो 5 


आमच्या गांवांत एक आश्रम आसा. आश्रमाचे उदेंतेक EA 
व्हांवता आनी दोंगर, रान दिसतात. vera पिंपळाचो व्हडलो wa 
आसा. दखिणेक कुळागर आसा. कुळागरांत माड माडयो, केळी 
लायल्यात. एके केळीक खूब केरळी जाल्यांत. अस्तमतेक शेतां 
आसात. शेतांनी पावसांत भात पिकता. गिमांत भाजीपालो लायतात. 
आश्रमांत कांय जाण रावतात. म्हाका तांचो परिचय आसा. तांचो 
आदर्श म्हाका बरो लागता. आश्रमांत मंत्र म्हणतात. हांव मंत्र 
आयकून शिकलो. आश्रमांतले कार्यक्रम बरे आसतात. भारतीय 
शैलीर ह्या आश्रमाची रचना केल्या. वर्सांत दोन तीन फावटीं ai 
कोंकणी नाटकां हांगा जातात. आश्रमांत शिकपी चले नाटकांत काम 
करतात. ते उलोंवक चड हुशार. शिकताना बरे प्रस्न ते विचारतात. 
कोंकणी आनी संस्कृत भासो आनी तांचें साहित्य ते शिकतात. 

भारतांत भासांचे चार वंश आसात. कन्नड द्रावीड वंशाची भास. 
संस्कृत आनी कोंकणी आर्यन वंशांतल्यो भासो. संस्कृत व्याकरणांत 
तीन लिंगां आसात. आश्रमांतले चले व्याकरणांत प्रवीण. विवीध 
विशयांचेर भाशणां दिंवक ते जाणांत. 

आश्रमांत व्हडलो रथ आसा. ताचें वैभव कशें वर्णन करूं ? 
ताचो वृतांत कसो सांगूं ? रथ धर्माचो संकेत. ह्या गांवांत हिंदू 
समुदाय व्हडलो आनी तो बळवंत समाज. तांचो दळभार, दानधर्म, 
धीर, ध्येय वर्तो. मंदिरांत अग्नी जळयतात. तो अग्नी जळताना कांय 
विधी करचे पडतात. तो अग्नी जळताना ते विधी जाताना भट 
कितलेशेच मंत्र म्हणतात, स्तोत्रां गायतात. तांतलें एक स्तोत्र हांव 
शिकलां. आश्रमांत चितळ, हती आनी थोडे प्राणी आसात. ते प्राणी 
देवाक नमान करतात. तांचेर देवाचो आशिर्वाद आसा. ते प्राणी 
आश्रमाचें कुटूंब जाल्यात. आश्रमांत सर्वाक बरें स्वागत दितात. 
तुमचो अभिप्राय आयकून घेतात. सर्वाक नमान करचें आनी wal 
हीत सांबाळचें हो सिद्धांत आनी हो ध्येय आश्रमाचो परिवार पाळून 
आसा. 

आश्रमांत जायतीं किर्तनां आनी af प्रवचनां आयकूंक मेळतात. 
तीं आयकतकूच अशीर चिंतपाचे व्हाळ उणे जातात. मर्तीत 
उजवाडाचे बाण भितर सरतात आनी चिंतपाची शीम विसरतात आनी 
आपलो अभिप्राय सांगतात. हांगाचो क्रम शिस्तिचो. हांगाचो नियम 
उकत्या मनाचो. आश्रमांत सर्वाचो समागम जाता. 

